

Abhilasha Ashtakam

అభిలాషాష్టకం

ఏకం బ్రహ్మైవఽఽద్వితీయం సమస్తం

సత్యం సత్యం నేహ నానాస్తి కించిత్ |

ఏకో రుద్రో న ద్వితీయోవ తస్థే

తస్మాదేకం త్వాం ప్రపద్యే మహేశం || 1 ||

కర్తా హర్తా త్వం హి సర్వస్య శంభో

నానా రూపేషు ఏకరూపోపి అరూపః |

యద్వత్ ప్రత్యక్ ధర్మ ఏకోఽపి అనేకః

తస్మాత్ నాన్యం త్వాం వినేశం ప్రపద్యే || 2 ||

రజ్జౌ సర్పః శుక్తికాయాం చ రౌప్యం

నీరైః పూరః తన్మృగాభ్యే మరీచౌ |

యద్వత్ తద్వత్ విష్వక్ ఏషః ప్రపంచః

యస్మిన్ జ్ఞాతే తం ప్రపద్యే మహేశం || 3 ||

తోయే శైత్యం దాహకత్వం చ వహ్నౌ

తాపో భానౌ శీత భానౌ ప్రసాదః |

పుష్పే గంధః దుగ్ధ మధ్యైపి సర్పిః

యత్తత్ శంభో త్వం తతః త్వాం ప్రపద్యే || 4 ||

శబ్దం గృహ్ణోసి అశ్రవాః త్వం హి జిహ్మైః

అగ్రాణః త్వం వ్యంఘ్రిః ఆయాసి దూరాత్ |

వ్యక్షః పశ్యేః త్వం రసజ్ఞోఽపి అజిహ్వాః

కః త్వాం సంయక్ వేత్తి అతః త్వాం ప్రపద్యే || 5 ||

నో వేద త్వాం ఈశ సాక్షాత్ వివేద

నో వా విష్ణుః నో విధాతాఽఖిలస్య |

నో యోగీంద్రాః నేంద్ర ముఖ్యాశ్చ దేవాః

భక్తో వేదత్వాం అతస్త్వాం ప్రపద్యే || 6 ||

నో తే గోత్రం నేశ జన్మాపి నాఖ్యా

నో వా రూపం నైవ శీలం న తేజః |

ఇత్థం భూతోపి ఈశ్వరః త్వం త్రిలోక్యాః

సర్వాన్ కామాన్ పూరయేః తత్ భజే త్వాం || 7 ||

త్వత్తః సర్వం త్వం హి సర్వం స్మరారే

త్వం గౌరీశః త్వం చ నగ్నః అతిశాంతః |

త్వం వై వృద్ధః త్వం యువా త్వం చ బాలః

తత్త్వం యత్కిం నాసి అతః త్వాం నతోఽహం || 8

||